



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៥ អនក្រ.បក ០៧



អនុក្រឹត្យ

ស្តីពី

ការត្រួតពិនិត្យអនាម័យសត្វ

និងផលិតផលមានដើមកំណើតពីសត្វ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២៤ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០៦០០/០០១ ចុះថ្ងៃទី ២១ ខែ មិថុនា ឆ្នាំ ២០០០ ដែលប្រកាសឱ្យប្រើច្បាប់ ស្តីពីការគ្រប់គ្រងគុណភាព សុវត្ថិភាពលើផលិតផលទំនិញ និងសេវា
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី ០៧ ខែ មេសា ឆ្នាំ ២០០០ ស្តីពីការរៀបចំ និងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានទទួលការរងកភាពពីគណៈរដ្ឋមន្ត្រីក្នុងសម័យប្រជុំពេញអង្គនាថ្ងៃទី ១៤ ខែ កុម្ភៈ ឆ្នាំ ២០០៣

សម្រេច
ជំពូកទី ១
បទប្បញ្ញត្តិទូទៅ

មាត្រា ១.-

អនុក្រឹត្យនេះមានគោលបំណងកំណត់ការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ដើម្បីទប់ស្កាត់ការរីករាលដាលឆ្លងជំងឺសត្វ ការពារសុខភាពសត្វ និងការពារសុខភាពសាធារណៈ ដោយអនុវត្តវិធានបសុពេទ្យ លើរាល់ការនាំចូល នាំចេញ ឆ្លងកាត់ និងដឹកជញ្ជូនទំនិញដែលជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ពីតំបន់មួយទៅតំបន់មួយទៀត ក្នុងព្រះរាជាណាចក្រកម្ពុជា តាមគ្រប់មធ្យោបាយចម្លងជំងឺសត្វ ឬផលិតផលមានដើមកំណើតពីសត្វទៅសត្វ ឬពីសត្វទៅមនុស្ស ឬពីមនុស្ស ទៅសត្វ ។

មាត្រា ២.-

រាល់ការនាំយក ឬដឹកជញ្ជូនទំនិញដែលជាកម្មវត្ថុ នៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វនាំចូល នាំចេញ ឆ្លងកាត់ ឬដឹកជញ្ជូនទំនិញជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ក្នុងព្រះរាជាណាចក្រកម្ពុជា ម្ចាស់ទំនិញនោះត្រូវសុំការត្រួតពិនិត្យ និងត្រូវគោរព តាមគ្រប់វិធានបសុពេទ្យ ។

មាត្រា ៣.-

រដ្ឋមន្ត្រីក្រសួងកសិកម្មរុក្ខាប្រមាញ់ និងនេសាទមានភារកិច្ចទទួលខុសត្រូវ លើការអនុវត្តការងារត្រួតពិនិត្យអនាម័យសត្វ និងផលិតផលមានដើមកំណើតពីសត្វ ដោយមានសមត្ថកិច្ចត្រួតពិនិត្យអនាម័យសត្វ និងផលិតផលមានដើមកំណើតពីសត្វ នៃនាយកដ្ឋានផលិតកម្ម និងបសុព្យាបាលជាអ្នកអនុវត្តផ្ទាល់ ។

មាត្រា ៤.-

និយមន័យនៃពាក្យសំខាន់ៗដែលប្រើប្រាស់សម្រាប់អនុក្រឹត្យនេះមានដូចខាងក្រោម៖
ក-ការត្រួតពិនិត្យអនាម័យសត្វ និងផលិតផលមានដើមកំណើតពីសត្វ: សំដៅ

u

ដល់ការពិនិត្យស្រាវជ្រាវរកមេរោគបង្កជំងឺ ឬជាតិពុលបណ្តាលមកពីអតិសុខុមប្រាណ ដើម្បី
ការពារសុខភាពសត្វ និងសុខភាពសាធារណៈ ។

ខ-ការដឹកជញ្ជូនឆ្នងកាត់ : សំដៅដល់ការដឹកជញ្ជូនទំនិញ ដែលជាកម្មវត្ថុនៃការត្រួតពិនិត្យ
អនាម័យសត្វ និងផលិតផលមានដើមកំណើតពីសត្វឆ្នងកាត់ទឹកដី នៃព្រះរាជាណាចក្រកម្ពុជា ។
ការដឹកជញ្ជូនឆ្នងកាត់នេះ មិនរាប់បញ្ចូលការរើទំនិញ ការឈប់ដើម្បីដាក់ទំនិញចូលឃ្នាំង ការ
បើកសម្ភារៈវេចខ្ចប់ទំនិញ ឬផ្លាស់ប្តូរមធ្យោបាយដឹកជញ្ជូនឡើយ ។

គ-ការរំលែកមេរោគ : សំដៅដល់វិធានការកម្ចាត់មេរោគ ភ្នាក់ងារបង្កជំងឺសត្វ ឬ
ពពួកប៉ារ៉ាស៊ីត បង្កជំងឺសត្វតាមរយៈការចម្លងផ្ទាល់ ឬមិនផ្ទាល់ ។

ឃ-ទំនិញ : សំដៅដល់សត្វគ្រប់ប្រភេទ ផលិតផលមានដើមកំណើតពីសត្វ និងចំណីសត្វ
ដែលបានធ្វើចលនា ឬចរាចរដើម្បីលក់ដូរ ឬបំណងផ្សេងទៀត ។

ង-ផលិតផលមានដើមកំណើតពីសត្វ : សំដៅដល់ :

១-សត្វស្លាប់ ឬសត្វដែលបានសម្លាប់ ឬផ្នែកណាមួយរបស់សត្វ ដែលមិនទាន់ត្រូវបាន
យកទៅចម្អិន ឬសម្រាប់យកទៅធ្វើការកែច្នៃជាផលិតផលផ្សេងៗ ។

២-ក្អក ស្នែង និងរោមដែលបានកាត់ចេញពីសត្វរស់ ឬសត្វស្លាប់ ដែលមិនទាន់យកទៅ
កែច្នៃ ។

៣- សាច់សត្វឬផលិតផលទាំងឡាយណា ដែលមានដើមកំណើតពីសត្វសម្រាប់ផ្គត់ផ្គង់
ម្ហូបអាហារមនុស្ស ចំណីសត្វ និងប្រើប្រាស់ក្នុងផ្នែកសុខាភិបាល ផ្នែកកសិកម្ម ឬផ្នែក
ឧស្សាហកម្ម ។

ច-ការកំណត់បណ្តោះអាសន្ន : សំដៅដល់មន្ត្រីបណ្តោះអាសន្ន ដែលប្រតិបត្តិការក្នុងការត្រួតពិនិត្យ
អនាម័យសត្វ និងផលិតផលមានដើមកំណើតពីសត្វគ្រប់កន្លែង ឬយកវត្ថុវិភាគពីសត្វ ឬផលិត
ផលមានដើមកំណើតពីសត្វ ដើម្បីធ្វើការវិភាគ ។

ឆ-មធ្យោបាយបង្កូនដឹកជញ្ជូន : សំដៅដល់សត្វគ្រប់ប្រភេទ ផលិតផលមានដើមកំណើត
ពីសត្វ ចំណីសត្វ មនុស្ស មធ្យោបាយដឹកជញ្ជូន ឧបករណ៍ចិញ្ចឹម ឧបករណ៍ដាក់សត្វ ឬសម្ភារៈ
វេចខ្ចប់ដែលបង្កឱ្យមានអតិសុខុមប្រាណ និងបង្កឱ្យមានជំងឺឆ្នងកាត់សត្វ ។

ជ-មេធាវីបង្គោលច័រស្រះ: សំដៅដល់វិស្វ បាក់តេរី ប៉ារ៉ាស៊ីត ផ្សិត និងប្រភេទអតិសុខុម ប្រាណផ្សេងទៀត ។

ឈ-មធ្យោបាយជីវិតសត្វ: សំដៅដល់ឧបករណ៍ដាក់ទំនិញ ដែលជាកម្មវត្ថុនៃការត្រួត ពិនិត្យអនាម័យសត្វ និងផលិតផលមានដើមកំណើតពីសត្វ ដើម្បីធ្វើចរាចរ ។

ញ-វិធានបសុពេទ្យ : សំដៅដល់ការបំបែក បញ្ចេញចោល រំងាប់មេរោគ ធ្វើអនាម័យ កាត់ផ្តាច់មិនឱ្យឆ្លងបាន ឃាត់ទុក ចាក់ថ្នាំការពារ ព្យាបាល បង្វែរទិសដៅប្រើប្រាស់ទំនិញ បញ្ជូន ត្រឡប់ទៅប្រភពដើមវិញ សម្លាប់ចោល កប់ចោល ឬដុតបំផ្លាញចោល ទំនិញដែលជាកម្មវត្ថុនៃ ការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ។

ដ-វិញ្ញាបនបត្រអនាម័យសត្វ និងផលិតផលមានដើមកំណើតពីសត្វ :

សំដៅដល់វិញ្ញាបនបត្រ ដែលចេញដោយសមត្ថកិច្ចផលិតកម្ម និងបសុព្យាបាល បន្ទាប់ពីបាន ធ្វើការត្រួតពិនិត្យ ឬវិភាគទំនិញដែលជាកម្មវត្ថុ នៃការត្រួតពិនិត្យអនាម័យសត្វ និងផលិតផល មានដើមកំណើតពីសត្វ ឃើញថាមានសុខភាពល្អ និងគ្មានមេរោគបង្កជំងឺឆ្លងតាមលក្ខណ បច្ចេកទេសបសុពេទ្យ ។

ប័-សត្វ :សំដៅដល់ :

- ១-សត្វចតុប្បាទស្រុក និងព្រៃ រួមទាំងអម្បូរសម្រាប់បង្កាត់ពូជទាំងនោះ
- ២-សត្វស្លាបស្រុក និងព្រៃ រួមទាំងអម្បូរសម្រាប់បង្កាត់ពូជទាំងនោះ
- ៣-ស្វា ទោច រួមទាំងអម្បូរសម្រាប់បង្កាត់ពូជទាំងនោះ
- ៤-ឃុំ ដង្កូវនាង ឧរុង្គសត្វ មណ្ឌកសត្វ សិប្បិជាតិ សត្វវង្សជាតិ មច្ឆជាតិ
- ៥-ស៊ីតសម្រាប់ភ្នាស់ ទឹមកាមសត្វ អំប្រិយ៉ុងសត្វ

ឌ-ស្ថានីយបត្តាឡិស័តសត្វ : សំដៅដល់កន្លែងបង្ការសត្វ ឬបំបែកសត្វទុកដោយឡែក ដើម្បីធ្វើការសង្កេតត្រួតពិនិត្យជំងឺរាតត្បាតសត្វ និងមានវិធានបសុពេទ្យ តាមពេលវេលាកំណត់ ដោយស្ថិតនៅក្រោមការគ្រប់គ្រងរបស់ភ្នាក់ងារបសុពេទ្យ តាមលក្ខណបច្ចេកទេស ។

ឍ-សម្បុរ: តេចខ្ចប់ : សំដៅដល់សម្បុររុំ ឬវេចខ្ចប់បំណែកណាមួយនៃសត្វ ឬផលិតផល មានដើមកំណើតពីសត្វឱ្យមានអនាម័យ និងសុវត្ថិភាព ។

៣-ឧបករណ៍ដាក់សត្វ : សំដៅដល់សម្ភារៈសម្រាប់ដាក់សត្វឱ្យមានសុវត្ថិភាព ក្នុងពេល
ដឹកជញ្ជូន ។

ជំពូកទី ២

ការត្រួតពិនិត្យអនាម័យសត្វ

និងផលិតផលមានដើមកំណើតពីសត្វ

មាត្រា ៥.-

ក្រសួងកសិកម្ម រុក្ខាប្រមាញ់ និងនេសាទ ត្រូវចាត់បញ្ជូនមន្ត្រីត្រួតពិនិត្យអនាម័យសត្វ និងផលិត
ផលមានដើមកំណើតពីសត្វ និងមន្ត្រីកូតតាមអនាម័យ ទៅចូលរួមបំពេញភារកិច្ចតាមសមត្ថកិច្ចរៀងៗ
ខ្លួននៅតាមទីស្នាក់ការត្រួតពិនិត្យច្រកទ្វារអន្តរជាតិ ច្រកទ្វារព្រំដែនអន្តរជាតិ ច្រកទ្វារព្រំដែនទ្វេភាគី
ច្រកទ្វារតំបន់ព្រំដែន និងច្រកទ្វារកំពង់ផែសមុទ្រ នៅទូទាំងព្រះរាជាណាចក្រកម្ពុជា តាមការកំណត់
របស់រាជរដ្ឋាភិបាល ដោយអនុក្រឹត្យ ។

ក្រសួងកសិកម្ម រុក្ខាប្រមាញ់ និងនេសាទ អាចបង្កើតទីស្នាក់ការត្រួតពិនិត្យអនាម័យសត្វ និង
ផលិតផលមានដើមកំណើតពីសត្វ រួមគ្នាជាមួយទីស្នាក់ការត្រួតពិនិត្យកូតតាមអនាម័យ នៅតាម
ស្ថានីយ៍រថភ្លើង ផែស្ងួត កំពង់ផែ និង អាកាសយានដ្ឋានក្នុងស្រុក តាមការអនុញ្ញាតរបស់រាជរដ្ឋាភិបាល ។

ក្នុងករណីចាំបាច់ ពេលមានប្រភពមេរោគបង្កជំងឺឆ្លងសត្វ ឬជំងឺឆ្លងរាតត្បាតសត្វ ឬមានភាព
អនាធិបតេយ្យចលនាសត្វ និងផលិតផលមានដើមកំណើតពីសត្វ រដ្ឋមន្ត្រីក្រសួងកសិកម្ម រុក្ខាប្រមាញ់
និងនេសាទអាចប្រកាសបង្កើតទីស្នាក់ការត្រួតពិនិត្យអនាម័យសត្វ និងផលិតផលមានដើមកំណើតពីសត្វ
ជាបណ្តោះអាសន្នជាបន្ទាន់ នៅតាមទីតាំងចាំបាច់ ដើម្បីទប់ស្កាត់ការរីករាលដាលជំងឺឆ្លងសត្វ ឬភាព
អនាធិបតេយ្យចលនាសត្វ និងផលិតផលមានដើមកំណើតពីសត្វ ។ នៅពេលបញ្ហាខាងលើត្រូវបានបំបាត់
រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវចេញប្រកាសរំលាយស្នាក់ការត្រួតពិនិត្យអនាម័យ
សត្វ និងផលិតផលមានដើមកំណើតពីសត្វទាំងនោះ ។

ទីស្នាក់ការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវចំពាក់ដោយ

សម្ភារៈ ឧបករណ៍បច្ចេកទេសសមស្រប ដើម្បីធានាបាននូវប្រសិទ្ធភាព នៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ។

ទីស្នាក់ការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវស្ថិតនៅក្រោមការគ្រប់គ្រងផ្ទាល់ របស់នាយកដ្ឋានផលិតកម្ម និងបញ្ជ្រាបលនៃក្រសួងកសិកម្ម រុក្ខាប្រមាញ់ និងនេសាទ ។

មាត្រា ៦.-

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវបង្កើតស្ថានីយ៍ចត្តាឡីស័កសត្វ នៅតាមទីស្នាក់ការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ដែលបានការអនុញ្ញាតពីរាជរដ្ឋាភិបាលឱ្យដាក់ ។

មាត្រា ៧.-

ការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវអនុវត្តតាមលក្ខខណ្ឌអនាម័យសត្វ និងផលិតផលមានដើមកំណើតពីសត្វនៃប្រទេសនីមួយៗ ។

មាត្រា ៨.-

ទំនិញដែលជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វមាន :

- ១- សត្វគ្រប់ប្រភេទ
- ២- ផលិតផលមានដើមកំណើតពីសត្វ និងចំណីសត្វ
- ៣- មធ្យោបាយដឹកជញ្ជូន ឧបករណ៍ចិញ្ចឹម ឧបករណ៍ដាក់សត្វ និងសម្ភារៈវេចខ្ចប់ផលិតផលមានដើមកំណើតពីសត្វ ។

បញ្ជីមុខទំនិញដែលជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវកំណត់ដោយប្រកាសរួមរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីក្រសួងពាណិជ្ជកម្ម រដ្ឋមន្ត្រីក្រសួងឧស្សាហកម្មរ៉ែ និងថាមពល និងរដ្ឋមន្ត្រីក្រសួង សុខាភិបាល ។

មាត្រា ៩.-

ម្ចាស់ទំនិញដែលជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវអនុវត្តតាមនីតិវិធី ដូចខាងក្រោម :

- ធ្វើប្រតិវេទន៍ទំនិញឱ្យបានត្រឹមត្រូវ

ចំណុច ១

- មានវិញ្ញាបនបត្រអនាម័យ
- បង្ហាញលិខិតដឹកនាំទំនិញដល់មន្ត្រីត្រួតពិនិត្យអនាម័យសត្វ និងផលិតផលមានដើមកំណើតពីសត្វ
- ធានាគុណភាព សុវត្ថិភាព និងអនាម័យនៃមធ្យោបាយដឹកជញ្ជូន ឧបករណ៍ចិញ្ចឹម ឧបករណ៍ដាក់សត្វ សម្ភារៈ រថខ្ទប់ផលិតផលមានដើមកំណើតពីសត្វ
- ដឹកជញ្ជូន ឬដាក់ទំនិញតាមកន្លែង ដែលមន្ត្រីត្រួតពិនិត្យអនាម័យសត្វ និងផលិតផលមានដើមកំណើតពីសត្វបានកំណត់ ដោយសហការជាមួយសមត្ថកិច្ចពាក់ព័ន្ធ
- បង្ការការងាយស្រួលដល់មន្ត្រីត្រួតពិនិត្យអនាម័យសត្វ និងផលិតផលមានដើមកំណើតពីសត្វក្នុងការកាត់សំណាកទំនិញដើម្បីធ្វើវិភាគ
- សុំការអនុញ្ញាតជាមុនពីសមត្ថកិច្ចត្រួតពិនិត្យអនាម័យសត្វ និងផលិតផលមានដើមកំណើតពីសត្វក្នុងករណីដឹកជញ្ជូន ឬដាក់ទំនិញក្រៅពីការកំណត់ ដោយសហការណ៍ជាមួយសមត្ថកិច្ចពាក់ព័ន្ធ ។

មាត្រា ១០._

មុនការនាំទំនិញ ចេញ ចូល ម្ចាស់ទំនិញត្រូវដាក់ពាក្យសុំត្រួតពិនិត្យ មកសមត្ថកិច្ចត្រួតពិនិត្យអនាម័យសត្វ និងផលិតផលមានដើមកំណើតពីសត្វ ។

មុនពេលទំនិញចូលមកដល់ប្រកាសព្រំដែន ម្ចាស់ទំនិញត្រូវជូនដំណឹងទៅទីស្នាក់ការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ហើយត្រូវបង្គុលកូណៈ ងាយស្រួលដល់ការត្រួតពិនិត្យ ។

មាត្រា ១១._

រូបវន្តបុគ្គល ឬនីតិបុគ្គលដែលបានស្នើសុំធ្វើការត្រួតពិនិត្យអនាម័យសត្វ ឬផលិតផលមានដើមកំណើតពីសត្វ លើទំនិញរបស់ខ្លួន ត្រូវបង់សោហ៊ុយសេវាកម្មត្រួតពិនិត្យអនាម័យសត្វ និងផលិតផលមានដើមកំណើតពីសត្វ លើទំនិញរបស់ខ្លួន ។ សោហ៊ុយសេវាកម្មនេះ ត្រូវបង់ចូលថវិកាជាតិ ។ សោហ៊ុយសេវាកម្មត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវកំណត់ដោយប្រកាសរួម របស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា ១២._

រូបវន្តបុគ្គល ឬនីតិបុគ្គលអាចផ្តល់ព័ត៌មានដល់សមត្ថកិច្ចត្រួតពិនិត្យអនាម័យសត្វ និងផលិតផលមានដើម

កំណើតពីសត្វ ដែលនៅជិតបំផុត ក្នុងករណីដែលបានឃើញ :

- ក- កប៉ាល់ កាណូត ទូក ឬមធ្យោបាយដឹកជញ្ជូនផ្សេងៗទៀត ដែលមានទំនិញជាកម្មវត្ថុ នៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ លេចធ្លាយ ឬខូច ត្រៀមចក្រសាត់អណ្តែត ឬបើកឆ្លងចូលមកដែនទឹកនៃព្រះរាជាណាចក្រកម្ពុជា ។
- ខ- ទំនិញជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ដែល យន្តហោះបានទម្លាក់មកលើទឹកដី នៃព្រះរាជាណាចក្រកម្ពុជា ។

មាត្រា ១៣.-

ក្នុងពេលប្រតិបត្តិការ សមត្ថកិច្ចត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវស្លៀកពាក់ឯកសណ្ឋាន ពាក់សញ្ញាសម្គាល់ និងមានលិខិតបញ្ជាបេសកកម្មជាប់នឹងខ្លួន ។

ឯកសណ្ឋាន សញ្ញាសម្គាល់របស់មន្ត្រីត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវកំណត់ដោយអនុក្រឹត្យមួយដោយឡែក ។

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវចេញប្រកាសស្តីពីនីតិវិធីនៃការត្រួតពិនិត្យ អនាម័យសត្វ និងផលិតផលមានដើមកំណើតពីសត្វ ព្រមទាំងប្រកាស ឬសារាចរណែនាំដទៃទៀត ដើម្បីឱ្យដំណើរការនៃការអនុវត្តអនុក្រឹត្យនេះ ប្រព្រឹត្តទៅប្រកបដោយប្រសិទ្ធភាព តម្លាភាព និងគ្មាន ភាពរើសអើងនៅក្នុងទូទាំងព្រះរាជាណាចក្រកម្ពុជា ។

ជំពូកទី ៣

ការត្រួតពិនិត្យអនាម័យសត្វ

និងផលិតផលមានដើមកំណើតពីសត្វក្នុងស្រុក

មាត្រា ១៤.-

ពេលមានប្រភពមេរោគបង្កជំងឺឆ្លង ឬជំងឺឆ្លងរាតត្បាតនៅតំបន់ណាមួយ ក្នុងទឹកដីនៃព្រះរាជាណាចក្រ កម្ពុជា រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវប្រកាសនូវតំបន់ជំងឺឆ្លងរាតត្បាតសត្វ និងត្រូវ

មានវិធានបន្ថែមជាបន្ទាន់ ។

ការទិញ លក់ ឬការដឹកជញ្ជូនសត្វ និងផលិតផលមានដើមកំណើតពីសត្វ ចូល ចេញ ឬឆ្លងកាត់ តំបន់នោះ ត្រូវផ្អាកជាបណ្តោះអាសន្ន រហូតដល់មានប្រកាសជាផ្លូវរបស់រដ្ឋមន្ត្រីក្រសួងកសិកម្មរុក្ខាប្រមាញ់ និងនេសាទ ។

មាត្រា ១៥ .-

- សត្វឬផលិតផលមានដើមកំណើតពីសត្វ ឬមធ្យោបាយដឹកជញ្ជូន ត្រូវមានលក្ខណៈដូចខាងក្រោម :
 - ក-សត្វត្រូវមានសុខភាពល្អនាំមកពីតំបន់គ្មានជំងឺឆ្លង ឬមិនបានឆ្លងកាត់តំបន់មានជំងឺឆ្លងសត្វ និង ត្រូវធ្វើការចាក់ថ្នាំការពារជំងឺយោងទៅតាមការកំណត់របស់មន្ត្រីកិច្ចផលិតកម្មនិងបសុព្យាបាល ។
 - ខ-ផលិតផលមានដើមកំណើតពីសត្វនិងចំណីសត្វ ត្រូវវេចខ្ចប់ឱ្យបានត្រឹមត្រូវតាមលក្ខណបច្ចេក- ទេស និងមានអនាម័យល្អ ។
 - គ-មធ្យោបាយដឹកជញ្ជូន ឧបករណ៍ចិញ្ចឹម ឧបករណ៍ដាក់សត្វ ឬសម្ភារៈវេចខ្ចប់ផលិតផលមាន ដើមកំណើតពីសត្វ ត្រូវរងារមេរោគមុន និងក្រោយពេលដឹកជញ្ជូន ។

មាត្រា ១៦.-

បែបបទនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វក្នុងស្រុក ត្រូវកំណត់ ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

ជំពូកទី ៤

ការត្រួតពិនិត្យអនាម័យសត្វ

និងផលិតផលមានដើមកំណើតពីសត្វលើការនាំចូល និងការតាមដាន

មាត្រា ១៧.-

បែបបទនៃការត្រួតពិនិត្យទំនិញនាំចូល ជាកម្មវត្ថុនៃការត្រួតពិនិត្យអនាម័យសត្វ និងផលិតផល មានដើមកំណើតពីសត្វ ត្រូវកំណត់ដូចតទៅ :

- រូបវន្តបុគ្គល ឬនីតិបុគ្គលដែលនាំចូលសត្វ ផលិតផលមានដើមកំណើតពីសត្វ និងចំណីសត្វ ត្រូវជូនដំណឹងដល់សមត្ថកិច្ចត្រួតពិនិត្យអនាម័យសត្វ និងផលិតផលមានដើមកំណើតពីសត្វយ៉ាងតិច

ប្រាំ(៥) ថ្ងៃមុនពេលដឹកទំនិញមកដល់ ។

- នៅពេលមកដល់ច្រកទ្វារប្រាំដែននៃព្រះរាជាណាចក្រកម្ពុជា ម្ចាស់ទំនិញជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវរាយការណ៍និងសុំការត្រួតពិនិត្យ ។ ទីស្នាក់ការត្រួតពិនិត្យអនាម័យសត្វ និងផលិតផលមានដើមកំណើតពីសត្វត្រូវកំណត់ទីកន្លែងសមស្របតាមលក្ខណបច្ចេកទេស ដើម្បីធ្វើការត្រួតពិនិត្យ ។

ម្ចាស់ទំនិញជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ដែលដឹកជញ្ជូនតាមផ្លូវទឹក ពេលទំនិញចូលមកដល់ដែនទឹកនៃព្រះរាជាណាចក្រកម្ពុជា ត្រូវរាយការណ៍ជូនទីស្នាក់ការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ដែលនៅជិតបំផុតដើម្បីសុំការត្រួតពិនិត្យមធ្យោបាយដឹកជញ្ជូនទំនិញដែលជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ អាចចូលចតនៅកំពង់ផែបាន លុះត្រាតែមានការអនុញ្ញាតពីទីស្នាក់ការត្រួតពិនិត្យ អនាម័យសត្វ និងផលិតផលមានដើមកំណើតពីសត្វ បន្ទាប់ពីការត្រួតពិនិត្យអនាម័យរួច ។

មាត្រា ១៨._

ការត្រួតពិនិត្យលើការនាំចូលនូវទំនិញ ដែលជាកម្មវត្ថុនៃការត្រួតពិនិត្យអនាម័យសត្វនិងផលិតផលមានដើមកំណើតពីសត្វ ត្រូវអនុវត្តដោយផ្អែកលើបញ្ជីរាយឈ្មោះជំងឺឆ្លងរាតត្បាតសត្វ ។ ហាមនាំចូលសត្វ ឬផលិតផលមានដើមកំណើតពីសត្វ ដែលមានមេរោគបង្កជំងឺឆ្លងរាតត្បាត ដូចមានចែងក្នុងបញ្ជីរាយឈ្មោះជំងឺឆ្លងរាតត្បាតសត្វ ។

បញ្ជីរាយឈ្មោះជំងឺឆ្លងរាតត្បាតសត្វ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។ រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ មានសិទ្ធិកែប្រែបញ្ជីរាយឈ្មោះជំងឺឆ្លងរាតត្បាត សត្វនេះតាមការចាំបាច់ ។

ប្រកាសស្តីពីការកែប្រែបញ្ជីរាយឈ្មោះជំងឺឆ្លងរាតត្បាតសត្វនេះ នឹងចូលជាធរមានសាមសិប(៣០) ថ្ងៃបន្ទាប់ពីការផ្សព្វផ្សាយជាសាធារណៈ ។

ក្នុងករណីចាំបាច់ និងបន្ទាន់ដែលបង្កគ្រោះថ្នាក់នូវជីវិតរដ្ឋនេះ ប្រកាសស្តីពីការកែប្រែបញ្ជីរាយ
ឈ្មោះជីវិតរដ្ឋភាគក្បាចសត្វ និងចូលជាធរមានត្រូវបន្ថយមកនៅត្រឹមម្ភៃបួន(២៤)ម៉ោង បន្ទាប់ពីបាន
ផ្សព្វផ្សាយជាសាធារណៈ ។

មាត្រា ១៩.-

រូបវន្តបុគ្គល ឬនីតិបុគ្គលដែលរឹកជញ្ជូនសត្វ ឬផលិតផលមានដើមកំណើតពីសត្វ ចូលមកក្នុង
ព្រះរាជាណាចក្រកម្ពុជា ត្រូវអនុវត្តដូចតទៅ :

- មានវិញ្ញាបនបត្រអនាម័យដែលចេញដោយប្រទេសនាំទំនិញចេញ
- អនុវត្តតាមមាត្រា៩ លើកលែងតែវាក្យខណ្ឌទី៦ មាត្រា១០ និងមាត្រា១១ នៃអនុក្រឹត្យនេះ ។

មាត្រា ២០.-

សត្វ ឬផលិតផលមានដើមកំណើតពីសត្វ ដែលមិនសមស្របតាមលក្ខខណ្ឌដែលមានចែងក្នុង
បទប្បញ្ញត្តិកិច្ចសន្យាពាណិជ្ជកម្ម កិច្ចព្រមព្រៀង អនុសញ្ញា និងលក្ខខណ្ឌដទៃទៀត របស់ព្រះរាជាណា
ចក្រកម្ពុជា សមត្ថកិច្ចត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវអនុវត្តនូវ
វិធានការដូចតទៅ :

- បញ្ជូនទំនិញត្រឡប់ទៅប្រទេសដើមវិញ
- បង្វែរទិសដៅប្រើប្រាស់ទំនិញ
- ដឹកជញ្ជូន និងដាក់ទំនិញតាមកន្លែងដែលសមត្ថកិច្ចត្រួតពិនិត្យអនាម័យសត្វ និងផលិតផលមាន
ដើមកំណើតពីសត្វបានកំណត់
- បង្វែរសត្វនៅស្ថានីយ៍ចត្តាឡីស័កសត្វទុកសម្រាប់សង្កេតតាមដាន ធ្វើរោគវិនិច្ឆ័យ ទុកព្យាបាល
ចាក់ថ្នាំការពារ ឬធ្វើការរំងាប់មេរោគ
- បំផ្លាញចោល ។

ក្នុងករណីបំផ្លាញចោលឬបញ្ជូនទំនិញត្រឡប់ទៅប្រទេសដើមវិញ ត្រូវចាត់វិធានការតាមច្បាប់
ជាធរមាន ។

ក្នុងករណីទុកព្យាបាលចាក់ថ្នាំការពារ ធ្វើការរំងាប់មេរោគ ឃាត់ទុក ឬបំផ្លាញចោលម្ចាស់
ទំនិញច្បាប់ណាមួយ ត្រូវធានាទាំងស្រុងលើការថែរក្សា ការចំណាយផ្សេងៗ និងសេវាកម្ម ។

ក្នុងករណីចាំបាច់ និងបន្ទាន់ដែលបង្កគ្រោះថ្នាក់នូវជីវិតនិងស្នូលនៃ ប្រកាសស្តីពីការកែប្រែបញ្ជីរាយ
ឈ្មោះជីវិតនិងភាគត្បាតសត្វ និងចូលជាធរមានត្រូវបន្ថយមកនៅត្រឹមម្ភៃបួន(២៤)ម៉ោង បន្ទាប់ពីបាន
ផ្សព្វផ្សាយជាសាធារណៈ ។

មាត្រា ១៩.-

រូបវន្តបុគ្គល ឬនីតិបុគ្គលដែលដឹកជញ្ជូនសត្វ ឬផលិតផលមានដើមកំណើតពីសត្វ ចូលមកក្នុង
ព្រះរាជាណាចក្រកម្ពុជា ត្រូវអនុវត្តដូចតទៅ :

- មានវិញ្ញាបនបត្រអនាម័យដែលចេញដោយប្រទេសនាំទំនិញចេញ
- អនុវត្តតាមមាត្រា៩ លើកលែងតែវាក្យខណ្ឌទី៦ មាត្រា១០ និងមាត្រា១១ នៃអនុក្រឹត្យនេះ ។

មាត្រា ២០.-

សត្វ ឬផលិតផលមានដើមកំណើតពីសត្វ ដែលមិនសមស្របតាមលក្ខខណ្ឌដែលមានចែងក្នុង
បទប្បញ្ញត្តិកិច្ចសន្យាពាណិជ្ជកម្ម កិច្ចព្រមព្រៀង អនុសញ្ញា និងលក្ខខណ្ឌដទៃទៀត របស់ព្រះរាជាណា
ចក្រកម្ពុជា សមត្ថកិច្ចត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវអនុវត្តនូវ
វិធានការដូចតទៅ :

- បញ្ជូនទំនិញត្រឡប់ទៅប្រទេសដើមវិញ
- បង្វែរទិសដៅប្រើប្រាស់ទំនិញ
- ដឹកជញ្ជូន និងដាក់ទំនិញតាមកន្លែងដែលសមត្ថកិច្ចត្រួតពិនិត្យអនាម័យសត្វ និងផលិតផលមាន
ដើមកំណើតពីសត្វបានកំណត់
- បង្កាំងសត្វនៅស្ថានីយ៍ចត្តាឡីស័កសត្វទុកសម្រាប់សង្កេតតាមដាន ធ្វើរោគវិនិច្ឆ័យ ទុកព្យាបាល
ចាក់ថ្នាំការពារ ឬធ្វើការរំងាប់មេរោគ
- បំផ្លាញចោល ។

ក្នុងករណីបំផ្លាញចោលឬបញ្ជូនទំនិញត្រឡប់ទៅប្រទេសដើមវិញ ត្រូវចាត់វិធានការតាមច្បាប់
ជាធរមាន ។

ក្នុងករណីទុកព្យាបាលចាក់ថ្នាំការពារ ធ្វើការរំងាប់មេរោគ ឃាត់ទុក ឬបំផ្លាញចោលម្ចាស់
ទំនិញឬតំណាង ត្រូវធានាទាំងស្រុងលើការថែរក្សា ការចំណាយផ្សេងៗ និងសេវាកម្ម ។

ជំពូកទី ៥

ការត្រួតពិនិត្យអនាម័យសត្វ

និងផលិតផលមានដើមកំណើតពីសត្វនាំចេញ

មាត្រា ២១.-

ទំនិញដែលជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វនាំចេញទៅក្រៅប្រទេស ត្រូវឆ្លងកាត់ការត្រួតពិនិត្យតាមដានគ្រប់លក្ខណបច្ចេកទេសអនាម័យរបស់បសុពេទ្យ ដូចមានចែងក្នុងមាត្រា ១៥ នៃអនុក្រឹត្យនេះ ។

មាត្រា ២២.-

ការនាំទំនិញដែលជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វចេញពីព្រះរាជាណាចក្រកម្ពុជា ត្រូវធ្វើការត្រួតពិនិត្យអនាម័យនៅកន្លែងដើម ឬនៅក្នុងស្ថានីយ៍ចត្តាឡីស័កសត្វ ។

ទំនិញដែលជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វត្រូវសម្របតាមលក្ខខណ្ឌ ដូចមានចែងក្នុងបទប្បញ្ញត្តិកិច្ចសន្យាពាណិជ្ជកម្ម កិច្ចព្រមព្រៀង អនុសញ្ញានិងបណ្តាញក្នុងខណ្ឌដទៃទៀតរបស់ប្រទេសនាំចូល ។

មាត្រា ២៣.-

រូបវន្តបុគ្គល ឬនីតិបុគ្គលដែលដឹកជញ្ជូនសត្វ ឬផលិតផលមានដើមកំណើតពីសត្វចេញទៅក្រៅប្រទេស ត្រូវអនុវត្តតាមបទប្បញ្ញត្តិដូចមានចែងក្នុងមាត្រា៩ មាត្រា១០ និងមាត្រា១១នៃអនុក្រឹត្យនេះ ។

មាត្រា ២៤.-

ទំនិញជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វដែលដឹកជញ្ជូនចេញក្រៅប្រទេស បើពិនិត្យឃើញថាមានរោគសញ្ញាដែលអាចបង្កជំងឺឆ្លងរាតត្បាតបានសមត្ថកិច្ចត្រួតពិនិត្យអនាម័យសត្វ និងផលិតផលមានដើមកំណើតពីសត្វ នៅតាមទីស្នាក់ការត្រួតពិនិត្យ ត្រូវផ្អាកការឆ្លងកាត់ជាបណ្តោះអាសន្ន ដើម្បីអនុវត្តវិធានបសុពេទ្យ ។ ការផ្អាកជាបណ្តោះអាសន្ននេះ សមត្ថកិច្ច

ត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវរាយការណ៍ជាបន្ទាន់ទៅនាយកដ្ឋាន
ផលិតកម្ម និងបសុព្យាបាល ដើម្បីស៊ើបអង្កេតការពិរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

ជំពូកទី ៦

ការត្រួតពិនិត្យអនាម័យសត្វ

និងផលិតផលមានដើមកំណើតពីសត្វឆ្លងកាត់

មាត្រា ២៥._

រូបវន្តបុគ្គល ឬនីតិបុគ្គលដែលដឹកសត្វ ឬផលិតផលមានដើមកំណើតពីសត្វឆ្លងកាត់លើទឹកដីនៃ
ព្រះរាជាណាចក្រកម្ពុជា ត្រូវគោរពតាមលក្ខខណ្ឌដូចតទៅ :

- ត្រូវមានវិញ្ញាបនបត្រអនាម័យសត្វ និងផលិតផលមានដើមកំណើតពីសត្វ ដែលចេញដោយ
ប្រទេសនាំចេញ
- ត្រូវអនុវត្តតាមមាត្រា ៩ នៃអនុក្រឹត្យនេះ លើកលែងតែវាក្យខណ្ឌទី៦
- ត្រូវធានាមិនរលាយស្បែកសុវត្ថិភាព
- រាល់មធ្យោបាយដឹកជញ្ជូនទាំងអស់ ពុំត្រូវមានការចម្លងនូវមេរោគបង្កជំងឺ ឬជំងឺឆ្លងរាតត្បាត
ដែលអាចរាលដាលបាននៅតាមផ្លូវដឹកជញ្ជូនឆ្លងកាត់នេះ ។

មាត្រា ២៦._

បែបបទនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ លើទឹកដីដឹកជញ្ជូន
ឆ្លងកាត់ ត្រូវកំណត់ដូចខាងក្រោម :

- ម្ចាស់ទឹកដីត្រូវជូនដំណឹងដល់សមត្ថកិច្ចត្រួតពិនិត្យអនាម័យសត្វ និងផលិតផលមានដើមកំណើត
ពីសត្វនៅទីស្នាក់ការ មុនពេលទឹកដីទាំងនោះមកដល់ច្រកទ្វារព្រំដែនចូល និងច្រកទ្វារព្រំដែន
ចេញ
- សមត្ថកិច្ចត្រួតពិនិត្យអនាម័យសត្វ និងផលិតផលមានដើមកំណើតពីសត្វ ត្រូវធ្វើការត្រួតពិនិត្យ
មធ្យោបាយដឹកជញ្ជូនផ្ទៃខាងក្រៅ នៃបន្ទុកផលិតផលមានដើមកំណើតពីសត្វសុខភាពសត្វ និង

វិញ្ញាបនបត្រអនាម័យសត្វ និងផលិតផលមានដើមកំណើតពីសត្វរបស់ប្រទេសនាំចេញ ហើយត្រូវ
សម្រួលឱ្យការដឹកជញ្ជូនបន្តបានរាប់រហ័ស ។

មាត្រា ២៧._

ទំនិញដែលជាកម្មវត្ថុនៃការត្រួតពិនិត្យអនាម័យសត្វ និងផលិតផលមានដើមកំណើតពីសត្វ មិន
ស្របតាមលក្ខខណ្ឌដែលមានចែងក្នុងបទប្បញ្ញត្តិកិច្ចសន្យាពាណិជ្ជកម្ម កិច្ចព្រមព្រៀង អនុសញ្ញា និងបណ្តា
ឯកសារ ដទៃទៀតស្តីពីអនាម័យសត្វ និងផលិតផលមានដើមកំណើតពីសត្វ ត្រូវអនុវត្តតាមលក្ខខណ្ឌ ដូចមាន
ចែងក្នុង មាត្រា ២០ នៃអនុក្រឹត្យនេះ ។

ក្នុងករណីគ្រោះថ្នាក់ដោយចៃដន្យក្នុងពេលដឹកជញ្ជូនបណ្តាលឱ្យមានការបាក់បែក ឬរលួយខ្លះ
វេចខ្ចប់ទំនិញ ឬគ្រោះថ្នាក់ដល់សត្វ ម្ចាស់ទំនិញត្រូវរាយការណ៍ជាបន្ទាន់ដល់សមត្ថកិច្ចត្រួតពិនិត្យអនាម័យ
សត្វ និងផលិតផលមានដើមកំណើតពីសត្វ អាជ្ញាធរមានសមត្ថកិច្ច ដែលនៅជិតបំផុត ។ សមត្ថកិច្ចត្រួត
ពិនិត្យអនាម័យសត្វ និងផលិតផលមានដើមកំណើតពីសត្វ ត្រូវពិនិត្យ និងអនុវត្តវិធានបណ្តោះអាសន្ន
បន្ទាន់រួចផុតវិញ្ញាបនបត្រត្រួតពិនិត្យអនាម័យសត្វ និងផលិតផលមានដើមកំណើតពីសត្វសម្រាប់បន្តការ
នាំចេញ ។

ជំពូកទី ៧

**សមត្ថកិច្ចរបស់មន្ត្រីត្រួតពិនិត្យអនាម័យសត្វ
និងផលិតផលមានដើមកំណើតពីសត្វ**

មាត្រា ២៨._

មន្ត្រីត្រួតពិនិត្យអនាម័យសត្វ និងផលិតផលមានដើមកំណើតពីសត្វមានសមត្ថកិច្ចដូចតទៅ :
- ត្រួតពិនិត្យអនាម័យសត្វ និងផលិតផលមានដើមកំណើតពីសត្វ និងអនុវត្តវិធានបណ្តោះអាសន្នលើ
មធ្យោបាយដឹកជញ្ជូន និងទំនិញដែលជាកម្មវត្ថុនៃការត្រួតពិនិត្យអនាម័យសត្វ និងផលិតផល
មានដើមកំណើតពីសត្វ នៅតាមឃ្លាំងស្តុក រោងចក្រ សហគ្រាស កសិដ្ឋាន ស្ថានីយ៍ចត្តាឡីស័ក
សត្វ និងទីស្នាក់ការត្រួតពិនិត្យអនាម័យសត្វ និងផលិតផលមានដើមកំណើតពីសត្វ ដោយសហ

ការជាមួយសមត្ថកិច្ចពាក់ព័ន្ធក្នុងករណីចាំបាច់

- ធ្វើកំណត់ហេតុនៃបទល្មើស និងចងក្រងសំណុំរឿងបញ្ជូនទៅតុលាការ

ម្ចាស់កម្មសិទ្ធិ ឬអ្នកកាន់កាប់អចលនទ្រព្យខាងលើ ត្រូវអនុញ្ញាតឱ្យមន្ត្រីត្រួតពិនិត្យអនាម័យសត្វ និងផលិតផលមានដើមកំណើតពីសត្វចូលពិនិត្យ និងត្រូវជួយសហការផ្តល់ព័ត៌មានដល់មន្ត្រីត្រួតពិនិត្យអនាម័យសត្វ និងផលិតផលមានដើមកំណើតពីសត្វ ។

មាត្រា ២៩.-

អាជ្ញាធរមានសមត្ថកិច្ចត្រូវជួយផ្តល់អន្តរាគមន៍ ក្នុងកិច្ចប្រតិបត្តិការត្រួតពិនិត្យអនាម័យសត្វនិងផលិតផលមានដើមកំណើតពីសត្វ ក្នុងករណីមានការស្នើសុំពីមន្ត្រីត្រួតពិនិត្យអនាម័យសត្វ និងផលិតផលមានដើមកំណើតពីសត្វ ។

**ជំពូកទី ៨
ទោសប្បញ្ញត្តិ**

មាត្រា ៣០.-

ជនណាប្រព្រឹត្តល្មើសនឹងមាត្រា ៩ វាក្យខណ្ឌទី១ ២ ៣ ៤ ៥ ៧ ក្នុងអនុក្រឹត្យនេះ នឹងត្រូវទទួលពិន័យ ដោយយោងទៅតាមមាត្រា ៦២ ជំពូកទី ៧ នៃច្បាប់ស្តីពីការគ្រប់គ្រងគុណភាពសុវត្ថិភាព លើផលិតផលទំនិញ និងសេវា ។

មាត្រា ៣១.-

ជនណាប្រព្រឹត្តល្មើសនឹងមាត្រា ១៤ មាត្រា១៨ កថាខណ្ឌទី១ ក្នុងអនុក្រឹត្យនេះ នឹងត្រូវទទួលពិន័យ និងផ្តន្ទាទោស ដោយយោងទៅតាមមាត្រា ៦៣ ជំពូកទី ៧ នៃច្បាប់ស្តីពីការគ្រប់គ្រងគុណភាពសុវត្ថិភាព លើផលិតផលទំនិញ និងសេវា ។

មាត្រា ៣២.-

បើជនល្មើសណាមិនព្រមបង់ប្រាក់ពិន័យត្រូវបញ្ជូនសំណុំរឿងទៅតុលាការ ។
រង្វាន់លើកទឹកចិត្តដល់អ្នកមានស្នាដៃ និងចំណាយផ្សេងៗក្នុងការបំពេញបេសកកម្មនេះត្រូវកំណត់

ដោយប្រកាសរួមរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

ជំពូកទី ៩

អវសានប្បញ្ញត្តិ


មាត្រា ៣៣.-

អនុក្រឹត្យលេខ ១៤ អនក្រ. ចុះថ្ងៃទី ២៩ ខែ កក្កដា ឆ្នាំ ១៩៨៨ ស្តីពីការត្រួតពិនិត្យអនាម័យសត្វ និងផលិតផលមានដើមកំណើតពីសត្វ និងបទប្បញ្ញត្តិទាំងឡាយណាដែលមានខ្លឹមសារផ្ទុយនឹងអនុក្រឹត្យនេះត្រូវចាត់ទុកជានិរាករណ៍ ។

មាត្រា ៣៤.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីរដ្ឋលេខាធិការ គ្រប់ក្រសួង ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ១៧ ខែ មីនា ឆ្នាំ ២០០៣



កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋានរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- គ្រប់ក្រសួង ស្ថាប័ន
- គ្រប់សាលាខេត្ត ក្រុង
- ដូចមាត្រា ៣៤
- ឯកសារ-កាលប្បវត្តិ